

ವಿದ್ಯಾರ್ಥಿಗಳು ಕೌಶಲ್ಯಗಳನ್ನು ವೃತ್ತಿ ಜೀವನದಲ್ಲಿ ಅಳವಡಿಸಿಕೊಳ್ಳಿ

• ಪ್ರಜಾಪ್ರಗತಿ.ಕಾಂ

ತುಮಕೂರು: ನಗರದ ಬಟವಾಡಿಯ ಸಿದ್ಧಗಂಗಾ ಪಾಲಿಟೆಕ್ನಿಕ್ ನಲ್ಲಿ ರೋಟರಿ ತುಮಕೂರು ಪ್ರೇರಣಾ ಹಾಗೂ ಜೇಸಿಬ ತುಮಕೂರು ಮೆಟ್ರೋ ವತಿಯಿಂದ 3 ದಿನಗಳ ಎಂಪ್ಲಾಯಬಿ ಲಿಟಿ ತರಬೇತಿ ನಡೆಯಿತು. ವಿದ್ಯಾರ್ಥಿಗಳನ್ನು ಮುಂದಿನ ಹಂತಕ್ಕೆ ಸಜ್ಜುಗೊಳಿಸುವುದು ಇದರ ಉದ್ದೇಶ.

ವಿದ್ಯಾರ್ಥಿಗಳ ಮತ್ತು ಬೋಧನಾ ಬೋಧಕೇತರ ಸಿಬ್ಬಂದಿಯ ಉತ್ತಮ ಸಹಕಾರದೊಂದಿಗೆ ರೆಸ್ಯೂಮೆ ಬಿಲ್ಡಿಂಗ್ ಇಂಟರ್ವ್ಯೂ ಸ್ಕಿಲ್ಸ್, ಗ್ರೂಪ್ ಡಿಸ್ಕಷನ್ ಮತ್ತು ಏಐ ಗೆ ಸಂಬಂಧಿಸಿದಂತಹ ವಿಷಯಗಳನ್ನು ಟ್ರೈನರ್ ಗಳಾದ ಸುರೇಶ್ ತೊಗಟವೀರ್, ನಾಗೇಂದ್ರ ನಾಥ್ ಮತ್ತು ಅಜಿತ್ ಸೇರಿ ವಿಷಯ ವಿದ್ಯಾರ್ಥಿಗಳು ಜೀವನ ಕಟ್ಟಿಕೊಳ್ಳುವ ವಿಚಾರ ಮನದಟ್ಟಾಗುವಂತೆ 3 ದಿನಗಳ



ತರಬೇತಿ ನೀಡಿದರು. ಅಂತಿಮ ವರ್ಷದಲ್ಲಿರುವ ವಿದ್ಯಾರ್ಥಿಗಳು ಈ ಕೌಶಲ್ಯಗಳನ್ನು ಕರಗತ ಮಾಡಿಕೊಂಡರೆ ಅವರಿಗೆ ವೃತ್ತಿ ಜೀವನಕ್ಕೆ ತುಂಬಾ ಸಹಕಾರಿಯಾಗುತ್ತದೆ. ವಿದ್ಯಾರ್ಥಿಗಳು ಟ್ರೈನರ್ ಗಳನ್ನು ಸೆಷನ್ ನಲ್ಲಿ ಮತ್ತು ಸೆಷನ್ ಮುಗಿದ ನಂತರ ಟ್ರೈನರ್ ಗಳ ಬಳಿ ಪ್ರಶ್ನೆ ಕೇಳುತ್ತಾ ತಮ್ಮ ಅನುಮಾನಗಳನ್ನು ಬಗೆಹರಿಸಿಕೊಳ್ಳುತ್ತಿದ್ದ ರೀತಿ

ನೋಡಿದಾಗ ವಿದ್ಯಾರ್ಥಿಗಳ ಆಸಕ್ತಿ ತಮ್ಮ ಭವಿಷ್ಯದಡೆಗಿನ ಕಾಳಜಿ ವ್ಯಕ್ತವಾಗುತ್ತಿತ್ತು ಎಂದು ಟ್ರೈನರ್ ಗಳು ತಿಳಿಸಿರುತ್ತಾರೆ. ಸುಮಾರು 250 ವಿದ್ಯಾರ್ಥಿಗಳು ಈ ತರಬೇತಿಯ ಪ್ರಯೋಜನ ಪಡೆದರು. ಪ್ರಾಂಶುಪಾಲರಾದ ದಾನಶೆಟ್ಟಿ ಮತ್ತು ಉಪ ಪ್ರಾಂಶುಪಾಲರಾದ ಸೋಮಶೇಖರರೆಡ್ಡಿ ಮತ್ತಿತರರು ಹಾಜರಿದ್ದರು.